

Işñ içindäki iş

Category: Kitapcy, Publisistika, Sözler

написано kitapcy | 23 января, 2025

Işñ içindäki iş IŞIÑ IÇINDÄKI IŞ



Şu günlerde koronawirus (COV 19) hakynda ýazmadygy urýarlar!

Şu günlerde Mübariz Mansimow Gurbanoglynyň tussag edilmegi barada ýazany-da urýarlar!

Bu tussag edilme adaty bir wakamy? Habarlaryň hemmesinde ýekeje jümle geçdi: “FETÖ terrorçylykly guramasy bilen arasynyň bardygy üçin tussag astyna alyndy”. Guramanyň käbir ýolbaşçy agzalary bilen jaňlaşandygy ýazyldy. Başga hiç hili maglumat ýok...

Bu azerbaýjan işewürini men tanamok... FETÖ bilen ýakynlygy barmy-ýokmy, onam bilemok.

Okanlarymdan düşünenim şu boldy:

Ol «Forbes» žurnalynyň ýazmagyna görä dünýäniň iň baý 500 milliarderiniň arasynda görkezilen işewürleriň biri. Şahsy hasabyndaky baýlygy bir ýarym milliard dollar...

Asyl edýän işi nebit daşama işi: 129 tankeri bardy. Russiýanyň nebtiniň ýarsyny şol daşayardy. Iň esasy müşderisi BP-dy...

Ýigrimi bir ýurtda ofisi bolan üç milliard dollarlyk “Palmali” şereketler toparynyň başlygydy...

Tramp Prezidentlige saýlananda, onuň gutlag dabarasyna çagyrylan işewürden söz açýarys. Stambulda «Trump Tower» neboskorýoby açylanda, ilkinji müşderisi bolup, onuň sekiz korpusyny satyn almagynyň şol çagyryşa täsiri boldumyka? Pikirem edemok. Bu zatlar onuň üçin juda ownuk iş!

Onuň Türkiýeden alan zadynyň hetdi-hasaby ýok:

Mysal üçin, 520 million dollar berip «Tekfen»-iň ýarsyna eýelik etdi.

Mysal üçin Ýalykawakdaky zeýtunlygy 42 million dollara kärendesine aldy. Onuň baş direktory Tolga Agardy. Kakasy Mehmet Agary-da bir şereketiň başynda oturdy...

«HSBC» bankyň Lewentdäki binasyny satyn aldy. «Edition Hotel» myhmanhanasyny gurdurdy, myhmanhananyň içindäki meşhur «Cipriani» restorany we «Billionaire Club» şol wagt iň atly binalardy.

FETÖ bu işleriň niresindedi?

Ýa bolmasa bu işleriň içinde başga birileri barmydy?

■ KIM BU GURBANOGLY?

1968-nji ýylda Bakuda doguldy.

Kakasy port işçisi, ejesi öý hojalykçy. Üç gyzdan soň maşgalanyň hataryna goşulan ilkinji oglandy, soň jemi dokuz dogan boldular.

Babası liman işçisi, annesi ev hanımıydı.

Kakasynyň käri sebäpli, deňize bolan söýgüsi güýçlüdi. Harby okuwa girdi, Bakunyň Harby-deňiz institutyny tamamlady.

SSSR dargandan soň harby gullugyň hataryndan çykyp, birýarym ýyl gämilerde işledi. 1992-nji ýylda 150 tonnalyk balykçylyk gämisini kärendesine alyp, ýük daşama işine girişdi. Yzyndanam ýene bir ýük gämisini alyp, kristal daşama işine başlady...

Käbir türkler bilen şarikdeşlik gurdy, Erdogan maşgalasynyň «BMZ Denizcilik» şereketi bilen söwda gatnaşygyny açdy. Kylyçdaroglynyň üns merkwsine getiren Malta çekişmelerinde ady geçdi.

Sanasaň sanap oturmaly. Onuň geçen ýoly tom-tom kitaplara sygmaz...

28 mün işçisi bolan dünýäniň iň uly baş deňizçilik şereketleriniň biri hökmünde görkezilen «Palmali»-nyň başlygyndan söz açýarys...

2006-njy ýylda Türkiýäniň raýatlygyny aldy.

Türk metbugat serişdeleri günün-güni Gurbanogly barada hökman bir habary bermedik günü yokdy:

- Mübariz polisiýa bölüminiň binasyny gurdurdy!
- Mübariz «Mehmetçik» fonduna uly möçberde pul geçirdi!
- Mübariz şehitleriň yzynda galan ýetim maşgalalara hossar çykdy!

Ol türk metbugatynyň hakyky gahrymanydy. Geň galýan ýerim, bu gün olaryň hemmesiniň dym-dyrslyga bürenmegi!
Nämeler bolup geçýär? Mübariz hakykatdanam FETÖ-nyň agzasymy?
Dessine onuň instagram hasabyna girdim, agzym uçuklady:

■ “RÖWNEK-ANAR EPENDILER”

Onuň instagram hasabında Fethullah Gülene garşy ulanylan paýys sözler bar. Çyny bilen ýazan bolmagam ahmal, «gözlük» üçin ýazan bolmagam ahmal. Emma onuň ýazan zatlary diýseň täsin, mysal üçin...

2020-nji ýylyň 12-nji fewralynda şeýle ýazypdyr:

“(...) Siziň ýoluňyz ogurlyk, halkyň kisesine girmek. Siz ýalňyşlyk bilen saýlanyp, kürsä ýetdiňiz. Emma barsyny eliňizden alarlar. Birin-birin hasap sorarlar. Men muny görmesemem, halkymyň görjegine ynamym bar. Size gaharlanamok, özüme gaharlanýaryn. Çünki men siziň ýanyma ýakynlaşmagyňyza göz ýumupdyryn. Ynanyp adamdyr öýtdüm size we siziň kimdigiňizi aýdan wagtynda, maňa duşman bolduňyz. Ýeri bolýa, birinji oky siz atdyňyz. Indi siz oýlanyň. Elimdäki papkalary açyp başlajakdyryn. Birnäçe ýyllap halkdan ogurlan zatlaryňyzyň hemmesiniň yzyny tapandyryn. Bankdaky sçýotlaryňyza, FETÖ diýilýän puşda näçe pul geçirdiňiz, barsyny paş ederin. Eger men islesem, nirelere çenli baryp yetjegimi kim bilmese-de, siz gowy bilýärsiňiz. Hemmeler Türkiýeden gaçanda men ähli maýamy bärlik goýdum. Meniň doganlyk Türkiýe respublikasyna-da, türk adalatyna-da hormatym çäksiz. Iň soňky demime çenli size garşy göreşip, siziň kirli gatnaşyklaryňyzy aýan etjegime söz berýärin. Maňa garşy gurnan komplimasiýaňyz siziň soňuňyz bolar Röwnek ve Anar endiler...”

Paroly çözübildiňizmi?

“Anar”-yň kimdigine bir çaklamam bar! Emma “Röwnek” kim, hiç bilebilmedim...

Nämäniň garpyşygy bu?

Mübariz FETÖ bolýan bolsa, şunça ýyllap näme üçin gaçyp gitmedi?

«Odatv»-ni ýapdylar...

Baryşlary türmä dykdylar...

Biz hakykatlary kimden öwrenmeli?

Soner ÝALÇYN.

19.03.2020 ý, «Sözcü» gazetini.

Terjime eden: Guwanç MÄMİLİYEW,

Stambul uniwersitetiniň talyby. Publisistika